



KUNSILL LOKALI QORMI

IL-ĦAMES KUNSILL

MINUTI SEDUTA NRU. 44

L-ERBGĦA 15 TA' DIĊEMBRU 2010

Il-Kunsill Lokali Itaqa' nhar l-Erbgħa 15 ta' Diċembru 2010 fis-6.30 ta' fil-għaxija fl-Uffiċċji Amministrattivi tal-Kunsill.

PREŻENTI (Il-Ħdax-il Kunsillier)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Angelo Briffa, Thomas Harmsworth, Jason Busuttil, Bjorn Azzopardi, Dennis Zammit, Simon Vella Gregory, Jeffrey Camilleri, Ralph Puli (6:45pm) u Margaret Mercieca (6:50pm).

TALBA

Is-Sindku Jesmond Aquilina qal it-talba.

44/01 MINUTI TAS-SEDUTA NRU. 43

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 43 li nżammet nhar it-Tlieta 09 ta' Novembru 2010, minuti li kienu ċċirkulati u li ttieħdu bħala moqrija.

Il-Kunsillier Bjorn Azzopardi ssekonda. **Ivvutaw Favur id-disa' Kunsilliera (9) preżenti.** Ħadd ma vvota kontra u ma kien hemm l-ebda Astensjoni.

Il-Minuti tas-Seduta numru 43 ġew approvati unanimament u ffirmati mis-Sindku u s-Segretarju Eżekuttiv.

44/02 PUNTI MQAJJMA MILL-MINUTI / KOMUNIKAZZJONIJIET

44/02/01 Is-Sindku Jesmond Aquilina aċċenna għas-serata ta' l-inawurazzjoni tar-restawr ta' l-istatwa tal-Madonna tar-Rużarju, u l-attività l-ittellgħet b'suċċess, bil-partecipazzjoni tas-Segretarju Parlamentari għall-Konsumatur, Kompetizzjoni Ġusta, Kunsilli Lokali u Konsultazzjoni

Pubblika Dr. Chris Said. Is-Sindku rringrazzja l-ħidma kollha li saret minn kulħadd, b'mod partikulari mis-sur Alfred Mallia u Karen Camilleri.

44/02/02 **Is-Sindku** kkummenta b'dispijaċir in-nuqqas ta' parteċipazzjoni mill-membri tal-Kunsill għas-serata 'Adeste Fidelis' organizzata mis-Sezzjoni Żgħażaġħ Kumitat Festi Esterni li saret taħt il-Patroċinju tal-E.T. il-President ta' Malta li attenda din is-serata.

44/02/03 **Is-Sindku** nforma li l-Kunsill kien magħżul għall-premju ta' konsolazzjoni ta' Euro 5,000 fil-kompetizzjoni Nazzjonali għal Appoġġ lill-Intrapriża. Barraminnekk il-Kunsill Qormi kien innominat rebbieħ mill-*Maltese Olympic Committee* b'apprezzament għall-attivitajiet sportivi li kienu organizzati mill-Kunsill Qormi matul is-sena 2010.

44/02/04 **Is-Sindku** fakkar li matul il-ġimgħa d-dieħla kien sejjer jagħlaq il-konvenju li kien sar għax-xiri ta' garaxx mal-bini tal-Kunsill. Minħabba li l-Kunsill għadu ma rċevix id-dokumenti uffiċjali li jawtorizzaw dan ix-xiri mill-Ministeru, kif titlob il-liġi, għalhekk jeħtieġ li dan il-konvenju jerga' jiġġedded għal xahrejn oħra. Il-Kunsill unanimament approva.

44/03 PAGAMENTI GĦAX-XAHAR TA' NOVEMBRU 2010

Is-Sindku ressaq għall-attenzjoni tal-Kunsill il-lista ta' pagamenti għax-xahar ta' Novembru u Diċembru 2010, dokumenti li kienu ċċirkulati u li ttieħdu bħala moqrija u wara ppropona l-approvazzjoni ta' dawn il-pagamenti.

DOK 'B1-3'

- a) Pagamenti li għad iridu jsiru għax-xahar ta' Diċembru
- b) Bank Payments Novembru 2010
- c) Petty Cash Novembru 2010

Il-Kunsillier Jason Busuttil issekonda.

Ivvutaw Favur id-disa' Kunsilliera (9) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

44/04 MOZZJONI 110/2010 (V) ORGANIZZAR TA' CHRISTMAS VILLAGE

Is-Sindku Jesmond Aquilina ressaq il-Mozzjoni 110/2010 dwar l-attività matul il-Milied tal-*Christmas Village*.

"Il-Kunsill Lokali flimkien mal-Qormi Football Club se jorganizza l-Qormi Christmas Village fi Ġnien de La Cruz bejn is-Sibt 18 ta' Diċembru 2010 u l-Erbgħa 22 ta' Diċembru 2010.

Għaldaqstant nipproponi li l-Kunsill Lokali japprova n-nefqa ta' nofs l-ispejjeż għas-servizz tal-Pulizija, li jammontaw għal madwar € 290.00."

Il-Kunsillier Thomas Harmsworth ssekonda l-mozzjoni.

Is-Sindku fisser li sa fl-aħħar il-ġnien De La Cruz sejjer jingħata l-ħajja f'dan iż-żmien tal-Milied, permezz tal-membri tal-club tal-football fejn sejjer ikun organizzat Villaġġ tal-Milied, b'diversi attrazzjonijiet, fejn il-ġnien sejjer ikun imdawwal u mżejjen għall-Milied. Huwa sostna li attivitajiet bħal dawn għandhom ikunu inkoraġġuti u l-Kunsill għandu jkompli jaħdem sabiex iħeġġeġ aktar għaqdiet jorganizzaw aktar attivitajiet, speċjalment f'dan il-ġnien.

Ivvutaw favur id-disa' (9) Kunsilliera preżenti.

Il-Kunsill unanimament approva l-mozzjoni 110/2010.

44/05 **Il-Kunsillier Ralph Puli** daħal għas-seduta fis-6.45 ta' filgħaxija.

44/06 **MOZZJONI 111/2010 (V) - TIŻJIN TAL-MILIED FI TRIQ SAN SEBASTJAN**

Is-Sindku Jesmond Aquilina ressaq il-Mozzjoni 111/2010 dwar Tiżjin tal-Milied fi Triq San Sebastjan.

"Nipproponi li l-Kunsill japprova n-nefqa ta' € 400 sabiex tiżzejjien Triq San Sebastjan, bid-dawl tal-Milied. Dan l-armar se jsir mill-Għaqda Armar San Sebastjan."

Il-Kunsillier Simon Vella Gregory issekonda l-mozzjoni.

Is-Sindku spjega kif bħas-snin l-imgħoddija, il-Kunsill permezz tal-Għaqda Armar San Sebastjan kienu qablu li jarmaw Triq San Sebastjan b'dawl u tiżjin tal-Milied, u dawn l-ispejjeż se jlaħħqu erba' mitt euro.

Ivvutaw favur l-għaxar (10) Kunsilliera preżenti.

Il-Kunsill unanimament approva l-mozzjoni 111/2010.

44/07 **MOZZJONI 112/2010 (V) - PREMJU INT**

Is-Sindku Jesmond Aquilina ressaq il-Mozzjoni 112/2010 dwar l-organizzar tas-serata Premju Int, Irrid Nikber fit-Tjubija, li sejra tittella' nhar is-Sibt 22 ta' Jannar fl-Awditorju Sir Temi Zammit, l-Universita' tal-Qroqq, fl-attivitajiet prinċipali tal-Programm Strumentali tal-Għaqda Mużikali Anici.

"Nipproponi li l-Kunsill japprova n-nefqa ta' madwar €1120 sabiex tkun organizzata s-Serata għall-Premju INT 2010. Din in-nefqa tkopri l-midalja, t-tokens li jingħataw lill-partecipanti, 50% tal-ispiza tal-photographer u riċeviment waqt is-serata.

Bħalma sar is-sena li għaddiet, is-serata taċ-ċerimonja tal-Għoti tal-Premju I.N.T. (Irrid Nikber fit-Tjubija) sejra tinżamm waqt il-Programm Strumentali organizzat mill-Għaqda Mużikali Anici skont il-ftehim ta' koperazzjoni bejn il-Kunsill Lokali u t-Tliet Baned Qriema.

Dan il-Programm Strumentali se jiġi organizzat nhar is-Sibt 22 ta' Jannar, fis-7.30 ta' filgħaxija fl-Awditorju Sir Temi Zammit, l-Universita' tal-Qroqq.

Din l-attività se tiġi organizzata taħt il-Patroċinju Distint ta' l-E.T., Dr George Abela, President ta' Malta."

Il-Viċi Sindku Kenneth Busuttil issekonda l-mozzjoni.

Is-Sindku spejga li din is-sena wkoll il-Premju Irrid Nikber fit-Tjubija ser jittella' fis-Sala Sir Temi Zammit fl-Universita' tal-Qroqq nhar is-Sibt 22 ta' Jannar filgħaxija waqt il-Kunċert mill-Banda Anici Social Club. Din l-Attività ser tkun taħt il-Patroċinju ta' l-Eċċ Tiegħu Dr George Abela, il-President tar-Republika ta' Malta.

Huwa nforma wkoll li l-Kapijiet tal-Iskejjel, u tal-Għaqdiet Qriema kollha, kienu mitluba jressqu nominazzjoni ta' tfal ta' taħt is-sittax-il sena li jkunu għamlu atti ta' altruwizmu. Matul din l-attività ser tittella' wirja mill-Għaqdiet fejn ikunu esebiti ritratti jew xogħlijiet tal-għaqdiet.

Ivvutaw favur l-għaxar (10) Kunsilliera prezenti.

Il-Kunsill unanimament approva l-mozzjoni 112/2010.

44/08 **Il-Kunsillier Margaret Mercieca** dahlet għas-seduta fis-6.50 ta' filgħaxija.

44/09 **MOZZJONI 113/2010 (V) - PERFORMANCE (APPRAISAL) BONUS**

Is-Sindku Jesmond Aquilina, ressaq il-Mozzjoni 113/2010 dwar il-Performance Appraisal Bonus tas-Segretarju Eżekuttiv u tal-Impjegati tal-Kunsill.

"Billi l-kuntratt ta' l-impjegati tal-Kunsill jipprovdi li fl-aħħar tas-sena finanzjarja l-impjegati għandhom jiġihallu l-*performance bonus*;

Billi r-regolamenti finanzjarji jipprovdu li dan il-Bonus;

- a. m'għandux ikun iżjed minn 10% tar-renumerazzjoni fil-każ tas-Segretarju Eżekuttiv, u
- b. mhux iżjed minn 6% tar-renumerazzjoni li jkunu qed jithallsu fil-każ ta' l-impjegati l-oħra;

U billi s-Segretarju Eżekuttiv irrikmanda li l-impjegati għandhom jingħataw il-performance bonus kif imsemmi 'l fuq u;

U billi fl-opinjoni tiegħi, s-Segretarju Eżekuttiv għandu jingħata wkoll il-performance bonus kif imsemmi aktar 'l fuq;

Qed jiġi rizolt li s-Segretarju Eżekuttiv u l-impjegati tal-Kunsilli l-*Performance Bonus* skont il-persentaġġ kif jidher hawn taħt;

John Farrugia	10%
Marilyn Gatt	6%
Ritienne Sammut	6%
Karen Camilleri	6%
Maria Aquilina	6%
Bernice Darmanin	6%

Il-Kunsillier Jason Busuttil ssekonda il-mozzjoni.

Is-Sindku ressaq ukoll il-*Performance Bonus Appraisal* ta' kull impjegata, li fih hemm irrapurtat l-*performance* ta' kull impjegat matul din is-sena 2010 fid-dettal, imħejji mis-Segretarju Eżekuttiv. Dan id-dokument jiġbor analiżi tal-ħidma ta' kull impjegata fil-Kunsill, kif ukoll tpoġġew *targets* godda għas-sena li ġejja, fejn l-enfażi ser tibqa' dwar it-*teamwork* fil-ħidma ta' kuljum. Is-Sindku ressaq ukoll l-*Appraisal* tas-Segretarju Eżekuttiv imħejji minnu.

Huwa ppropona li kif kien propost mis-Segretarju Eżekuttiv, l-impjegati jingħataw il-*full bonus* għal sena oħra ħidma bla waqfien, effiċjenti u ħidma eċċezzjonali li għandha tkun ta' inċentiv lil kulħadd sabiex ikun hemm sforz akbar biex ikun hemm inizjattiva ġdida u shiħa għal aktar *improvement* fix-xogħol. Għalhekk jistenna li kulħadd jerġa jagħmel sforz akbar matul is-sena d-dieħla li ser tkun ukoll l-aħħar sena tal-Kunsill, fejn għandu jsir aktar attenzjoni għal kull ilment. Għalhekk il-Kunsilliera kien mitluba jikkummenta u japprova dan il-*performance bonus* lill-impjegati u lis-Segretarju Eżekuttiv.

Il-Kunsilliera Jason Busuttil u Ralph Puli kkummentaw favur il-ħidma tal-impjegati tal-Kunsill.

Is-Sindku ressaq il-Mozzjoni 113/2010 (V) għall-vot.

Ivvutaw Favur l-ħdax-il (11) Kunsilliera preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 113/2010 (V).

Is-Sindku ressaq għall-attenzjoni tal-Kunsill il-minuti tal-laqgħa tal-Kumitat tal-Finanzi li saret nhar l-Erbgħa l-1 ta' Diċembru 2010, minuti li kienu ċċirkulati u li ttieħdu bħala moqrija. Il-Kunsill approva d-dokument dwar ir-reviżjoni tal-Budget għas-sena 2010, skont il-finanzi approvati matul is-sena.

DOK 'C1-3'

Dwar il-Budget għas-sena 2011, is-Segretarju Eżekuttiv informa lill-Kunsill li sa dak in-nhar tas-Seduta l-Kunsill kien għadu ma rċevix l-informazzjoni tal-Allokazzjoni għas-sena 2011, iżda xorta waħda sar xogħol fuq Draft Budget 2011 u Draft Business Plan 2011-2013. Id-dokumenti mhejjija fil-Kumitat tal-Finanzi kienu mfissra skont tabelli ta' infieq proġettat għas-sena d-dieħla skont stimi ta' nfieq għal dawn l-aħħar snin.

L-Infieq propost għas-sena d-dieħla kien analizzat, fejn kien maqbul li jsir sforz qawwi sabiex il-Kunsill inaqqas l-infieq kurrenti matul is-sena. Il-Kunsill kien mill-ġdid imfakkar li r-Regjun kien se jieħu r-responsabbiltà tat-tħaddim tas-sistema tal-infurzar tal-liġi, u għalhekk il-Kunsill kien se jara tnaqqis fid-dħul matul is-sena.

Tqajmet diskussjoni dwar l-infieq għall-Komunita' u Ospitalita' fejn għas-sena 2010 kien stmat li se jlaħħaq €76,300. Minhabba li sal-lum ma kien hemm l-ebda indikazzjoni li l-Kunsill, bħas-snin ta' qabel, kien se jieħu xi forma ta' għotja, qed ikun stmat li din in-nefqa tkun ta' madwar €37,150 skont il-programm ta' ħidma mal-għaqdiet. Kemm-il darba il-Kunsill jingħata fondi skont skemi li għalihom saret applikazzjoni, dan il-vot għandu jizzied. L-Għan tal-Kunsill huwa li matul din is-sena wkoll titkompla l-ħidma ma' l-għaqdiet sabiex jittellgħu attivitajiet fil-lokalita'

Matul din is-sena il-Kunsill kien se jneħhi l-vettura li nxtrat għax-xogħol ta' kuljum, li mhix aktar konformi mal-VRT, u minflok se tinx tara vettura wkoll *second hand* għall-prezz ta' elf u tmien mitt euro. Dan il-van diesel se jintuża għax-xogħol ta' kuljum mill-ħaddiema tal-Kunsill, sabiex jingarr l-apparat meħtieġ fix-xogħol.

Kien diskuss ukoll l-infieq kapitali għas-snin li ġejjin, fejn il-Kunsill qabel li jibqa' għaddej fuq il-bini ta' toroq u bankini ġodda, flimkien max-xogħol tal-uffiċċju l-ġdid malli jkun iffinalizzat ix-xiri tal-garaxx mal-Kunsill.

Kien diskuss ukoll il-Pjan ta' Ħidma għas-snin 2011-2013, fejn il-Kunsill se jkun qed ikompli bil-ħidma, bħas-snin ta' qabel, bl-għoti ta' tarmak u bini ta' bankini f'toroq oħra f'Hal Qormi, u dan ix-xogħol isir skont l-allokazzjoni finanzjarja ta' kull sena. Dawn id-Draft Documents kienu diskussi u approvati, sabiex ikunu ffinalizzati bl-allokazzjoni li se jirċievi l-Kunsill għas-sena 2011.

DOK 'D1-2'

- 44/11 National Audit Office – Rapport**
Is-Sindku ressaq għall-attenzjoni tal-Kunsilliera, u poġġa fuq il-mejda, kopja tar-rapport tal-Awditur Generali dwar l-Audit tal-2009 tal-Kunsilli Lokali, kopja li kienet iċċirkulata u ittiegħdet bħala moqrija. **DOK 'E'**
- 44/12 DOKUMENTI OĦRA**
- 44/12/01 Il-Kunsillier Bjorn Azzopardi** ressaq għall-attenzjoni tal-Kunsill ir-rapport dwar iż-żjara li saret ġewwa l-lokalita' ta' San Venerina fi Sqallija, li kienet mawra mħallsa mis-Sindku tal-Lokalita'.
a. Żjara ġewwa Santa Venerina **DOK 'F'**
- 44/12/02 Is-Sindku** ressaq il-korrispondenza mis-sur Silvio Schembri Manager GAL Xlokk.
b. GAL – *Membership Fee* **DOK 'G'**
Is-Sindku nforma li fis-Seduta li jmiss se tkun diskussa din il-*membership fee* u fis-seduta sejjer jattendi is-sur Schembri.
- 44/12/03 Is-Sindku** ressaq ukoll il-korrispondenza mill-MEPA dwar it-twaqqif ta' Notice Boards fejn jitwaħħlu l-informazzjoni dwar l-applikazzjonijiet li jidhlu għand il-MEPA. Kien maqbul li jitwaqqfu mal-ħajt tal-Gnien Armier, u fi Gnien Federico Maempel fejn jintlaħqu minn għadd kbir ta' nies.
c. MEPA – Notice Boards **DOK 'H'**
- 44/13 KORRISPONDENZA**
Is-Sindku Jesmond Aquilina ressaq għall-attenzjoni tal-Kunsill din il-Korrispondenza dwar: **DOK 'J 1-3'**
- a. Risposta mill-Perit Stephen Bonello tal-MRRA dwar il-proposti li tressqu f'isem ir-residenti ta' Triq Pawlu Farrugia
 - b. Dipartiment Kunsilli Lokali – Belt Kapitali Ewropea tal - Kultura 2018. Is-Segretarju Eżekuttiv kien awtorizzat mill-Kunsill sabiex jidhlo id-Dipartiment tal-Gvern Lokali u jiffirma dan id-dokument.
 - c. *Quotation for Lighting Design Services* għal Triq Dun Gwakkin Schembri. Il-Kunsill qabel li l-ingineer ikun imqabba iħejji l-bżonnijiet tad-dwal ta' Triq Dun Gwakkin Schembri, li sejra tinbena mill-ġdid is-sena d-dieħla.

44/14

MEMOS

Is-Sindku Jesmond Aquilina ressaq għall-attenzjoni tal-Kunsill dawn il-Memos, li kienu ċċirkulati. **DOK 'K 1-4'**

Memo 126 – Attivitajiet fil-lokalitajiet b'Risq il-Malta Community Chest Fund

Memo 127 – Kuntratti dwar il-Gbir tal-Iskart Imħallat

Memo 128 – Taħriġ għall-impjegati tal-Librerija Pubbliċi

Memo 137 – Website Clean Up Malta Campaign

44/15

AĠĠORNAMENT

Kien hemm qbil li l-laqqgħa li jmiss tinżamm nhar it-Tlieta 18 ta' Jannar 2011 fis-7:00 ta' fil-għaxija.

Il-laqqgħa ntemmet fid-7.40 ta' fil-għaxija.

Jesmond Aquilina
Sindku

John Farrugia
Segretarju Eżekuttiv

Minuti approvati Illum ta' 2011.
(Jum) (Data) (Xahar)